

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hṛdi ||*

**|| śrīstutiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīh  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrīstutih ॥

śrīmān veṅkaṭanāthāryaḥ kavitarḥkikakesarī |  
vedāntācāryavaryo me sannidhattāṃ sadā hr̥di ||

mānātītaprathitavibhavāṃ maṅgaḷaṃ maṅgaḷānāṃ  
vakṣaḥ pīṭhīm madhuvijayino bhūṣayantiṃ svakāntyā |  
pratyakṣānuśravikamahimaprārthiniṃ prajānāṃ  
śreyomūrtiṃ śriyamaśaraṇastvāṃ śaraṇyāṃ prapadye || 1 ||

āvīrbhāvāḥ kalaśajaladhāvadhvare vā'pi yasyāḥ  
sthānaṃ yasyāḥ sarasijavanaṃ viṣṇuvakṣaḥ sthalaṃ vā |  
bhūmā yasyā bhuvanamakhilaṃ devi divyaṃ padaṃ vā  
stokaprajñairanavadhiguṇā stūyase sā kathaṃ tvam || 2 ||

stotavyatvaṃ diśati bhavatī dehibhiḥ stūyamānā  
tāmeva tvāmanitaragatiḥ stotumāśaṃsamānaḥ |  
siddhārambhaḥ sakalabhuvanaślāghanīyo bhaveyaṃ  
sevāpekṣā tava caraṇayoḥ śreyase kasya na syāt || 3 ||

yatsaṅkalpādbhavati kamale yatra dehinyamīṣāṃ  
janmasthemapraḷayaracanā jaṅgamājaṅgamānām |  
tat kalyāṇaṃ kimapi yamināmekalakṣyaṃ samādhau  
pūrṇaṃ tejaḥ sphurati bhavatīpādalākṣārasāṅkam || 4 ||

niṣpratyūhapraṇayaghaṭitaṃ devi nityānapāyaṃ  
viṣṇustvaṃ cetyanavadhiguṇaṃ dvandvamanyonyalakṣyaṃ |  
śeṣaścittaṃ vimalamanasāṃ mauḷayaśca śrutīnāṃ  
sampadyante viharāṇavidhau yasya śayyāviśeṣāḥ || 5 ||

uddeśyatvaṃ janani bhajatorujjhitopādhigandhaṃ  
pratyagrūpe haviṣi yuvayorekaśeṣitvayogāt |  
padme patyustava ca nigamairnityamanviṣyamāṇo  
nāvacchedaṃ bhajati mahimā nartayan mānasaṃ naḥ || 6 ||

paśyantīṣu śrutiṣu paritaḥ sūribṛndena sārḍhaṃ  
madhyekṛtya triguṇaphalakaṃ nirmitasthānabhedam |

viśvādhīśapraṇayini sadā vibhramadyūtavṛttau  
brahmeśādyā dadhati yuvayorakṣaśārapracāram || 7 ||

asyeśānā tvamasi jagataḥ saṃśrayantī mukundaṃ  
lakṣmīḥ padmā jaladhitanayā viṣṇupatnīndireti |  
yannāmāni śrutiparipañānyevamāvartayanto  
nāvartante duritapavanaprerite janmacakre || 8 ||

tvāmevāhuḥ katicidapare tvatpriyaṃ lokanāthaṃ  
kiṃ tairantaḥ kalahamalinaiḥ kiñciduttīrya magnaiḥ |  
tvatsamprītyai viharati harau saṃmukhīnāṃ śrutīnāṃ  
bhāvārūdhau bhagavati yuvāṃ dāmpatī daivataṃ naḥ || 9 ||

āpannārtipraśamanavidhau baddhadīkṣasya viṣṇoḥ  
ācakhyustvāṃ priyasahacarīmaikamatyopapannām |  
prādurbhāvairapi samatanuḥ prādhvamanvīyase tvam  
dūrotkṣiptairiva madhuratā dugdharāśestaraṅgaiḥ || 10 ||

dhatte śobhāṃ hari marakate tāvakī mūrtirādyā  
tanvī tuṅgastanabharanatā taptajāmbūnadābhā |  
yasyāṃ gacchantyudayavilayairnityamānandasindhau  
icchāvegollasitalaharīvibhramaṃ vyaktayaste || 11 ||

āsaṃsāraṃ vitatamakhilam vāñmayam yadvibhūtiḥ  
yadbhrūbhaṅgāt kusumadhanuṣaḥ kiñkaro merudhanvā |  
yasyāṃ nityam nayaṇasatakairakalakṣyo mahendraḥ  
padme tāsāṃ pariṇatirasau bhāvalesāistvadīyaiḥ || 12 ||

agre bhartuḥ sarasijamaye bhadrapīthe niṣaṅṅam  
ambhorāśeradhigatasudhāsamplavādutthitāṃ tvām |  
puṣpāsārasthagita bhuvanaiḥ puṣkalāvartakādyaiḥ  
klptārambhāḥ kanakakalaśairabhyaṣiñcan gajendrāḥ || 13 ||

ālokya tvāmamṛtasahaje viṣṇuvakṣaḥ sthalasthāṃ  
śāpākrāntāḥ śaraṇamagaman sāvārodhāḥ surendrāḥ |  
labdhvā bhūyastribhuvanamidam lakṣitam tvatkaṭākṣaiḥ  
sarvākārasthirasamudayāṃ sampadam nirviśanti || 14 ||

ārtatrāṇavratibhiraṃmṛtāsāranīlāmbuvāhaiḥ  
ambhojānāmuṣasi miṣatāmantaraṅgairapāṅgaiḥ |

yasyāṃ yasyāṃ diśi viharate devi dṛṣṭistvadīyā  
tasyāṃ tasyāmahamahamikāṃ tanvate sampadoghāḥ || 15 ||

yogārambhatvaritamanaso yuṣmadaikāntyayuktaṃ  
dharmam prāptum prathamamiha ye dhārayante dhanāyām |  
teṣāṃ bhūmerdhanapatigrhādambārādambudhervā  
dhārā niryāntyadhikamadhikam vāñchitānām vasūnām || 16 ||

śreyaskāmāḥ kamalanilaye citramāmnāyavācāṃ  
cūḍāpīḍam tava padayugam cetasā dhārayantaḥ |  
chatracchāyāsubhagaśirasaścāmarasmerapārśvāḥ  
ślāghāśabdaśravaṇamuditāḥ sragviṇaḥ sañcaranti || 17 ||

ūrīkartum kuśalamakhilam jetumādīnarātīn  
dūrīkartum duritanivaham tyaktumādyāmaavidyām |  
amba stambāvadhikajanagrāmasīmāntarekhām  
ālambante vimalamanaso viṣṇukānte dayāṃ te || 18 ||

jātākāṅkṣā janani yuvayorekasevādhikāre  
māyālīḍham vibhavamakhilam manyamānāstrṇāya |  
prītyai viṣṇostava ca kṛtināḥ prītimanto bhajante  
velābhaṅgapraśamanaphalam vaidikam dharmasetum || 19 ||

seve devi tridaśamahilāmaulīmālārcitaṃ te  
siddhikṣetraṃ śamitavipadāṃ sampadāṃ pādapadmam |  
yasminnīṣannamitaśiraso yāpayitvā śarīram  
vartiṣyante vitamasi pade vāsudevasya dhanyāḥ || 20 ||

sānuprāsaprakaṭitadayaiḥ sāndravātsalyadigdhaiḥ  
amba snigdhairamṛtalahaṛilabdhasabrahmacaryaiḥ |  
gharme tāpatrayaviracite gāḍhataptaṃ kṣaṇam mām  
ākiñcanyaglapitamanaghairārdrayethāḥ kaṭākṣaiḥ || 21 ||

sampadyante bhavabhayatamībhānavastvatprasādāt  
bhāvāḥ sarve bhagavati harau bhaktimudvelayantaḥ |  
yāce kiṃ tvāmahamiha yataḥ śītalodāraśīlā  
bhūyo bhūyo diśasi mahatāṃ maṅgalānām prabandhān || 22 ||

mātā devi tvamasi bhagavān vāsudevaḥ pitā me  
jātaḥ so'ham janani yuvayorekalakṣyam dayāyāḥ |

datto yuṣmatparijanatayā deśikairapyatastvaṃ  
kiṃ te bhūyaḥ priyamiti kila smeravaktrā vibhāsi || 23 ||

kalyāṇānānavikalanidhiḥ kā'pi kārūṇyasīmā  
nityāmodā nigamavacasāṃ maulimandāramālā |  
sampaddivyā madhuvijayinaḥ sannidhattāṃ sadā me  
saiṣā devī sakalabhuvanaprārthanākāmadhenuḥ || 24 ||

upacitagurubhakterutthitaṃ veṅkaṭeśāt  
kalikaluṣanivṛttyai kalpamānaṃ prajānām |  
sarasijanilayāyāḥ stotrametat paṭhantaḥ  
sakalakuśalasīmāḥ sārvaḥaumā bhavanti || 25 ||

|| iti śrīstutih samāptā ||

kavitārkikasimhāya kalyāṇaḡaṇaśāline |  
śrīmate veṅkaṭeśāya vedāntagurave namaḥ ||